

ڈاکٹر برہان احمد فاروقی صاحب، لاہور

ج (۱) خلافت راشدہ کے بعد جب ملوکیت کا دور آیا تو اس تبدیلی سے زوال کا ایک انداز پیدا ہو گیا تھا جسے روکنے کے لیے علماء حق نے قانون مدقن کر کے سلاطین اُمراء کو اس کا پابند بنانا چاہا اور اس وقت تک سلاطین سے تعاون نہیں کیا جب تک قانون مدون نہ ہو گیا۔ اسے لوگ عدم تعاون سے تعبیر کرتے ہیں مگر تعاون میں یہ تامل اس لیے تھا کہ اگر قانون کے مدون ہونے سے پہلے سلاطین سے تعاون کیا گیا تو قانون کی بالادستی مجروح ہوگی اور سلاطین کی رائے کو برتری ہوگی۔ قانون کی تدوین زوالِ سیرت کو روکنے کے لیے ضروری تھی کیونکہ انفرادی زندگی میں اخلاقِ مصلحت بن رہا تھا اور معاشرتی زندگی میں نسلی تفاخر خود پسندی عربی و عجمی کا امتیاز آفا و غلام کا امتیاز اور حاکم و محکوم کا امتیاز غالب آنے لگا تھا لیکن اسلامی اقتداری نہیں تھیں اس لیے سلاطین کے اقتدار کی بدولت قانون کو قوت نافذہ میسر تھی اور علماء کی ذمہ داری قانون سازی کے ذریعے اقتدارِ حیات کی حفاظت تھی۔

مگر جب سلاطین کی نوازشات کی بدولت علماء میں شریعت کی بجائے تشرع (لفظ قانون کی پیروی) کا نقطہ نگاہ پیدا ہوا تو احکامِ شریعت کی اتباع میں خلوص ناپید ہونے لگا۔ اس کمی کو پورا کرنے کے لیے صوفیاء نے تزکیے کی خاطر طریقت پر زور دیا اور مسلم معاشرے میں شریعت و طریقت دینی زندگی کے دو مظہر بن گئے جب تک سلاطین اقتدار سے اور قانون قوت نافذہ سے محروم نہیں ہو گئے قانون سازی کے ذریعے اقتدارِ حیات کی حفاظت کی جاتی رہی لیکن انسان کی مجبوری یہ ہے کہ جب مؤثراتِ زندگی یعنی علمِ اخلاق مذہب، معاشرت، معیشت، سیاست اور بین الاقوامی زندگی بدل جائیں تو جو تدبیر اقتدار

یات کی حفاظت کے لیے اس تبدیلی سے پہلے وضع کی گئی تھی اس کی خلاف ورزی کے غیر زندگی کے تقاضے پورے ہونے بند ہو جاتے ہیں اس صورت حال میں فقہائے اسلام اجتہاد کے ذریعے طریق کار میں وہ تبدیلی لانا چاہتے ہیں جس سے انحراف کی راہ اختیار کرنے لوں کو روکا جاسکے مگر ہمہ گیر اجتہاد اور فقہی اجتہاد میں فرق ہے اگر موثرات زندگی بدل جائیں، ورنہ زندگی کے تقاضے انحراف کے بغیر پورے ہونے بند ہو جائیں تو فقہی اجتہاد اس لئے بے اثر ہو جاتا ہے کہ قانون کی پیروی کی آرڈو ختم ہو جاتی ہے۔ مثلاً جب مسلم معاشرہ عالمی سطح کے معاشی انقلاب دوچار ہو تو غالب معاشی نظام کی رُو سے تخلیقی جدوجہد کا تعطل حلت و حرمت رہا سے صرفِ نظم کئے بغیر رفع نہ کیا جاسکا۔ اس صورت حال میں معاشی تخلیقی جدوجہد کے تعطل کو رفع کرنے کے لئے رہا کو منافع کینے کا اجتہاد انحراف سے نہ بچا سکا جس کی وجہ یہ تھی کہ تخلیقی جدوجہد کے تعطل کو رفع کرنے کے لیے قرآن نے جو قرضِ حسنہ کو فرض میں قرار دیا تھا اسے مذہبی ذہن نے انفرادی ملکیت کے سرمایہ دارانہ تقدس کی خاطر مستحب قرار دیدیا۔

اندریں صورت جو اجتہاد اس صورت حال کا علاج تھا وہ قرضِ حسنہ کو لازم کرنے سے ممکن تھا جسے فقہی اجتہاد کی کم بختی نگاہ ہی زندہ نہ کر سکی۔

ج (۲) اجتہاد قانون سازی کے اندر جو نقص ہوتا ہے اس کو رفع کرنے کے لیے ضروری ہوتا ہے لیکن اگر تاریخی انقلاب نے اقدار حیات کو باقی ہی نہ رہنے دیا ہو تو قانون کا وظیفہ اقدار حیات کو پیدا کرنا نہیں، بلکہ قانون صرف ان کی حفاظت کر سکتا ہے بشرطیکہ اقدار مٹی ہوں اور قانون کو قوت نافذہ میسر ہو۔ اگر اقدار حیات مٹ گئی ہوں تو وہ قانون سازی سے زندہ نہیں ہو سکتیں انہیں دوبارہ پیدا کرنے کے لئے وہی طریقہ کار اختیار کرنا ہوگا جس سے وہ پہلے پیدا ہوئی تھیں اور وہ قانون سازی نہیں تھا بلکہ اصلاح زندگی کے ضامن نصب العین کے لیے جو وجود کرنے سے وہ اقدار۔

پیدا ہوئی تھیں۔ اس بات کو سمجھ لیں تو فقی اجتہاد اور فکری اجتہاد میں امتیاز واضح ہوگا۔

ج (۳) اور مردنواہی کی ایسی تشکیل جس میں ان کی پیروی سے اقدار حیات محفوظ

ہو جائیں اور ان کے خلاف ارتکاب کی راہ مسدود ہو جائے۔ اجتہاد کسلائے گی۔

ج (۴) قیاس و استنباط کی دو حیثیتیں ہیں ایک تمثیلی اور دوسری استحضانی قرآن و سنت

کے احکام کی تعبیر میں یا تمثیلی قیاس و استنباط کو اختیار کیا گیا ہے یا استحضانی۔ اگر قانون

کی اصلاح نصب العین کے حوالے سے قانون کے مطابق زندگی کو منضبط و منقاد

بنانے کے لیے کی گئی ہوتی تو قرآن و سنت کے احکام کی تعبیر میں دونوں قسم کا قیاس

استنباط بیک وقت کارفرما ہوتا اور قرآن و سنت کے احکام کی تعبیر کو اجتہاد سمجھنے

کی ضرورت پیش نہ آتی۔

ب۔ سنت قرآن کے احکام کے عین مطابق عمل کے نمونہ کمال کی حیثیت رکھتی ہے

اگر ہم نے سنت کو مآخذ قانون سمجھا ہوتا اور اس کے مآخذ قانون ہونے میں پہلے

سنت اور حدیث اور پھر حدیث اور روایت کے درمیان عزیمت کی بجائے

رخصت پر عمل کرنے کی خاطر التباس پیدا کیا ہوتا تو سنت سے نہ غلامی کو دوام

میسر آتا نہ باندیوں سے جنسی تنوع کا جواز نکلتا۔

ج (۵) اگر ائمہ اربعہ کے دور سے لے کر آج تک مؤثرات زندگی یعنی علم اخلاق

مذہب قانون معاشرت معیشت سیاست اور بین الاقوامی زندگی میں کوئی فرق

نہیں پڑا تو حضرت شاہ ولی اللہ کی رائے سے اختلاف کی کوئی گنجائش نہیں لیکن

اگر انفرادی زندگی میں مقصدیت کی بجائے بے مقصدی غالب آگئی ہو اور حصول

نصب العین کی جدوجہد میں کامیابی پر ایمان باقی نہ رہا ہو اور خواہشات ضبط و

انقیاد کی پابند نہ رہی ہوں اور معاشرتی زندگی میں کلمہ طیبہ کی بجائے جفر فانی و

دوستی و وحدت عمرانی و حدت کے شعور کی اساس بن گئی ہو اور معیشت میں حرص و لالچ اور بخل کے غالب آجانے کی وجہ سے انفرادی ملکیت کا تقدس قائم ہو گیا ہو اور زندگی کے سیاسی پہلو میں ہوس اقتدار اتنی غالب ہو کہ اللہ تعالیٰ کی یہ نشاندہی ان تطع اکثرون فی الارض یفسدک عن سبیل اللہ کے باوجود کلمہ طیبہ کی بنیاد پر معاہدہ عمرانی کا وجود میں لانا غیر ضروری متصور ہوتا ہو اور بین الاقوامی سطح پر اسلام کے خلاف دشمنی اتنی شدید ہو کہ اس میں کسی اُصنافے کی گنجائش باقی نہ رہی ہو اور عالم اسلام کے اندرونی انتشار نے امت مسلمہ کی وحدت کے شعور کو اتنا فنا کیا ہو کہ عالم اسلام ایسی سینتالیس مقتدر ریاستوں میں اختلال پذیر ہو کر رہ گیا ہو جو آپس ہی میں محاذ آرائی میں مصروف ہوں اور غیر اسلامی دنیا کی اسلام دشمنی بھی اُن کے اندر اسلامی اتحاد کا شعور پیدا کرنے سے قاصر ہو تو کیا اُمۃ العرب کے اجتہاد کی پیروی عالم اسلام کے اس ابتلاء کا مداوا ہو سکتی ہے۔ اگر ہو سکتی ہے تو چشم مار و شش دل ماشاد۔

ج (۶) خدا اسلامی میں جوہد کا اصلی سبب قرآنی اصطلاحات کا مفہوم خود قرآن سے اخذ کرنے کی بجائے لغت سے اخذ کرنا ہے۔ مثلاً کتاب و سنت کے حوالے سے کتاب ایک کلمے ہوئے ضابطے سے زیادہ متصور نہیں ہوتی اگر یہ صحیح ہو تو کافروں پر قرآن مجید کے اس طنز کا کوئی جواز پیدا نہیں ہوتا۔ ۱۵ھ ہی ولا کتاب منین اگر کتاب لکھا ہوا ضابطہ ہی ہے تو اسے توریت کی تمثیل پر قیاس کیا گیا ہے اور توریت کی تقدیر ہے کہ اس کا پیرو کوئی معاشرہ زوال میں مبتلا ہونے کے بعد نئی بعثت کے بغیر کبھی زوال سے نہیں نکل سکا۔ اس لئے قرآن کو بحیثیت کتاب توریت کی تمثیل پر قیاس کرنے والا ذہن ختم ہوت کی بنیاد پر اسلام اور مسلمانوں کے مستقبل سے مایوسی میں

بتلا ہوئے بغیر نہیں رہ سکتا۔

ج (۷) ائمہ اربعہ جس ماحول میں اجتہاد کی طرف متوجہ ہوئے تھے اس میں پیغمبرانہ

تعلیمات سے پیدا ہونے والی اقدار حیاتِ مٹ نہیں گئی تھیں اس لیے اس دور

میں قانون سازی کی جدوجہد کتاب و سنت، اجماع صحابہ اور قیاس کی بنیاد پر کی گئی

فقہی اور تکمیلِ دین کا مفہوم تکمیلِ فقہ سمجھا گیا تھا مگر جسے قرآن تکمیلِ دین کہہ رہا ہے وہ

تکمیلِ فقہ ہرگز نہیں ہے کیونکہ فقہی ذہن نے تکمیلِ دین کا مفہوم انیوم و اکملت

لکم دینکم کے حوالے سے متعین کیا ہے مگر جب ہم پوری آیت پر غور

کرتے ہیں یعنی انیوم یس الذین کفرو امن دینکم فلا تخشونہ

واخشونی انیوم اکملت لکم دینکم وانتم صلیحون علیکم نعمتی ورضیت

لکم الاسلام دینا تو تکمیلِ دین اس رہنمائی سے عبارت ہوگی جس میں ولو

نکرہ المشرکون کے چیلنج کو پورا کرنے کی ضمانت تھی۔ اور وہ رہنمائی فقہی محکمات پر

مشتمل تھی بلکہ کوینی محکمات پر مشتمل تھی اور کوینی محکمات وہ کائناتی قوانین ہیں جن سے

وامرو نواہی کے اتباع کا ہم آہنگ ہونا اتنا ضروری ہے کہ اگر وہ ہم آہنگی پیدا نہ ہو

تو تمام وامرو نواہی کی پیروی انحراف کے برابر ہو جاتی ہے۔

اندریں صورت ائمہ اربعہ کے اصول اجتہاد اگر یہ ہوں کہ پہلے قرآن پھر حدیث

پھر اجماع صحابہ پھر قیاس پھر اجتہاد تو قرآن معاذ اللہ حاکمِ بدہن پانچویں درجے میں

ناقص و مآخذ قانون قرار پاتا ہے جس کی کمی پہلے حدیث پھر اجماع صحابہ سے، پھر

قیاس سے، پھر اجتہاد نو سے پوری کی جاتی ہے۔ لہذا یہ امر غور طلب ہے کہ ایسی

صورت حال جس میں اقدار حیاتِ مٹ رہی ہوں اور قانون سازی

موثراتِ زندگی کے بدل جانے کی صورت میں بے نتیجہ ہو کئی ہو تو اجہت و ہی

بے نتیجہ ہو کر رہ جاتا ہے پھر اس کے اصولوں کے بدلنے نہ بدلنے کا سوال ہی بے معنی ہے۔

ج (۸) جب اجتہاد ہی بے اثر ہو گیا تو مجتہد کے اوصاف عالیہ کی کیا ضرورت باقی رہ جاتی ہے۔ بلکہ قانون سازی کی بجائے پیغمبرانہ مقاصد کے لیے اطلاق کی احتیاج پیدا ہو گئی ہے۔

ج (۹) فقہی اجتہاد نہیں بلکہ فکری اجتہاد ناگزیر ہو گیا ہے اور اس کا طریقہ صرف کتاب سنت پر توجہ کو مرکوز رکھنے کے لیے شرک فی النبوت سے اجتناب کو ضروری سمجھنا ہے۔ مطلب یہ ہے کہ سنت رسول اللہ صلی اللہ علیہ وسلم کے مقابلے میں کسی شخص کی رائے کو جگہ نہ دی جائے۔

ج (۱۰) جب تک پہلے یہ بات واضح نہ ہو کہ اسلامی ریاست ہوتی کیا ہے تب تک مباحثات کے برابر ضخیم جواب لکھنا بھی کارآمد نہیں ہو سکتا۔ اسلامی ریاست اسلامی معاشرے کے منظم ہونے سے وجود میں آتی ہے اور اسلامی معاشرے کے خصائص ہیں کہ وہ نوع انسانی کی وحدت کے تصور پر مبنی ہو اور اخلاقی جدوجہد کرنے والے اور روحانی الٰہی افراد پر مشتمل ہو جنکی ہر وجہہ کا رخ یہ ہو کہ فرد اور معاشرہ ہر قسم کے خوف و غم سے محفوظ رہیں اور اس معاشرہ میں استحکام کی اساس محمد رسول اللہ صلی اللہ علیہ وسلم کی غیر مشروط اطاعت اور آپ کی ذات گرامی سے غیر منقسم وفاداری ہو تنظیم مطیع و مطاع کے وجود میں آنے کا نام ہے جب یہ دونوں وجود میں آجائیں تو مطاع کو قانونی حق حاصل ہوتا ہے کہ وہ جبہ ا بھی اطاعت طلب کر سکتا ہے اگر اطاعت ہو اس اقتدار کی تسکین کے لیے طلب کی جائے تو ایک ظالمانہ نظام وجود میں آتا ہے اور فلاحی ریاست کا قیام ناممکن ہو جاتا ہے ایت مستبد نظام کو روکنے اور فلاحی ریاست کے وجود میں لانے کی شرط یہ ہے کہ

کلمہ طیبہ کی بنیاد پر معاہدہ عمرانی وجود میں آئے جس کے نتیجے میں مطیع اور مطاع دونوں کے لئے منزل من اللہ احکام یکساں واجب التعمیل ہوں۔ صرف ایسی ہی ریاست کو اسلامی ریاست کہا جائیگا نیز مطاع محسوس کے بغیر معاہدہ عمرانی وجود میں نہیں آسکتا اس لیے قرآن مجید کے اس حکم کی بنیاد پر اطیعوا اللہ و اطیعوا الرسول واولی الامر منکم۔ معاہدہ عمرانی کا وجود میں آنا ہی اسلامی ریاست کا صورت پذیر ہونا ہے۔ اللہ تعالیٰ کی حاکمیت ساری کائنات کی حاکمیت ہے اور یہ ایک مابعد الطبیعی تصور ہے سیاسی تصور نہیں کیونکہ خدا کی ذات نامشہود ہے اور مطاع نامشہود کے ساتھ معاہدہ عمرانی متصور نہیں ہو سکتا اسی لیے اللہ پاک فرماتا ہے من یطع الرسول فقد اطاع اللہ۔ صدیق اکبرؐ بھی اپنے آپ کو خلیفہ رسول اللہ کہتے ہیں اور فقہ کی زبان میں محمد رسول اللہؐ ہی شارع (LAW-GIVER) ہیں اور اسلامی ریاست میں محمد رسول اللہؐ کے علاوہ کسی کا مطاع ہونا ناقابل تصور اور ناقابل عمل ہے جو لوگ خدائی حاکمیت پر اصرار کرتے ہیں یہ وہ لوگ ہیں جو خدا کی حاکمیت کے پردے میں رسول اللہ صلم کے نمونہ سیاست سے آزاد ہو کر اپنی حاکمیت قائم رکھنا چاہتے ہیں جو شرعاً و عقلاً بر اعتبار سے ناپسندیدہ ہے۔

مفتی شیخ محمد حسین صدر مؤثر علماء شیعہ رجسٹرڈ و پاکستان مسلم سلطان المدارس الاسلامیہ گزٹوہا

(۱) اسلام میں قانون سازی کا دائرہ یہ حقیقت برقم کے شک و شبہ سے بالاتر ہے کہ اسلام میں قانون سازی

یابا الفاظ دیگر دین سازی کا حق صرف مالک یوم الدین۔ کے قبضہ قدرت میں ہے نہ الحکم ولہ اذ امر خداوند عالم نے قانون سازی کا یہ حق نہ کسی نبی رسولؐ